

Lâm-pō Lâng È Kong-êng---

## Tâi-oân Háp-chhiù<sup>n</sup>-thoân

Iâu Chi-liông

Che sī 1-ê ū lí-sióng koh jīn-chin ê háp-chhiù<sup>n</sup> thôan-thé, tī liû-hák I-tah-lih ê sia<sup>n</sup>-gák-ka kap chí-hui-ka Gô Hông-chiong lāu-su ê chí-tō, ū chin tōa ê chìn-pō. I kam-gōan hi-seng ka-kī ê sū-giáp kap thàn-chî<sup>n</sup> ê ki-hōe, ták lé-pài lóng bô hioh-khùn, chôan-sim chhōa-niá thôan-ôan liān-chhiù<sup>n</sup>, siu-chip sian-jîn só siá, chin súi chin iu-bí ê sôan-lút, siū<sup>n</sup> beh chiong ū hiong-thó bī ê chok-phín 1-siú 1-siú ēng súi ê koa-sia<sup>n</sup> liòk-chè CD,DVD, hi-bāng ē-tit-thang éng-kiú pó-chûn liû-thôan. Che sī 1-kiā<sup>n</sup> sin-khór koh kō-toa<sup>n</sup> ê khang-khòe. Tùi 1-ê lâng kō-kun hùn-chiàn kàu 2002-nî ê sî, siū tiôh Bûn-kiàn-hōe ê khéng-tēng, chiâ<sup>n</sup>-chòe kok-ka hû-chhî ê háp-chhiù<sup>n</sup> thôan-tüi, chin-chià<sup>n</sup> sī lán lâm-pō lâng ê kong-êng. Kin-nî (2003) koh-chài tùi 1,000-gōa tüi ê gák-thôan tions tit-tiôh kok-ka ê khéng-tēng. Sui-jiân sī thang hoa<sup>n</sup>-hí iā ū chin tōa ê ap-lék. Múi-nî ài ū 6-pái í-siōng ê chèng-sek kong-ián, kap bô sio-siāng ê khek-bók, sit-châi sī 1-kiā<sup>n</sup> chin bô kán-tan ê tâi-chì. Koh ū an-pâi 1-pái ê kok-gōa ián-chhiù<sup>n</sup>, tī mûi 1-tiû<sup>n</sup> ê ián-chhut tâi-iok ài chhiù<sup>n</sup> 18-siú í-siōng ê koa, chôan-pō pōe-phór chiù<sup>n</sup>-tâi. Tùi thôan-ôan sī chin tōa ê thiau-chiàn. Múi 1-ê thôan-ôan lóng chin khó-chhú, tî-liáu sī hèng-chhù í-gōa koh ū kiōng-tōng ê lí-sióng, chò-hóe phah-pià<sup>n</sup> lâu 1-kóá-á chin-chià<sup>n</sup> sī lán ka-kī ê mih-kiā<sup>n</sup>.

Gô lāu-su óan-tâi ê bôk-phiau kap lí-sióng, sī beh chiong Tân-ôan kap Hôa-jîn chok-khek-ka ê chok-phín, chiâ<sup>n</sup>-chòe iú-seng ê tô-su-kóan. Chóng-sī chit-ê kang-têng khò kò-jîn ê khùi-lát sit-châi chin bân koh chin iú-hân, hi-bāng ū kāng-khóan lí-sióng, kāng-khóan sim-chì ê lâng, chò-hóe lâi phah-pià<sup>n</sup>. Bô lûn sī chhut chí<sup>n</sup>, chhut lát, á-sī lâi chham-ka háp-chhiù<sup>n</sup>, lóng chin hoan-gêng. Bôk-chêng thôan-ôan chha-put-to sī 70-gōa lâng, ták lé-pài ê lé-pài-jít ē-po liān-síp 3-tiám-pòa<sup>n</sup> cheng, ôan-chôan sī chhut-tî chêng-gôan, lòk-ì, chū-tōng chū-hoat lâi liān-chhiù<sup>n</sup>. Chí-ū 1-ê sim-gôan pó-chûn lán ka-kī iu-bí ê koa-iâu, in-ūi he chiah-sī lán thôan-thóng ê mih-kiā<sup>n</sup> kap ték-sek.

Chin hoan-gêng tâi-ke chò-hóe kap góan lâi phah-pià<sup>n</sup>, iā chin su-iàu lí ê chham-ú kap keng-hùi ê chàn-chôr. Lín ê chí-chhî kó-lē kap thià<sup>n</sup>-sioh sī góan ló-lék hiòng chêng chòe tōa ê lék-liöng. Chhiá<sup>n</sup> tâi-ke to-to chí-kàu, hō góan ū ki-hōe kè-siök chìn-pō!

Lán lóng khiā-khí tī Tân-ôan

Chô-sêng Tân-ôan háp-chhiù<sup>n</sup>-thôan

Chôan-pō thôan-ôan ê sim-chì

Chí-kiû bîn-iâu tâi-tâi thôan

Bí-biâu koa-iâu lâng liû-lôan

Liān-síp chài-sam put ià-hôan

>g-bāng tâi-ke sio thià<sup>n</sup>-thàng

Chèng-hú khéng-tēng ê gák-thôan

作者：姚志龍 住址：鳳山市五權路 85 號。TEL:0937331783。H:7412591